

स्कूल गेम्स | डीपीएस नीलबड़ का दोनों वर्गों में विजयी आगाज

संस्कार वैली, वर्ल्ड-वे, आनंद विहार, सेंट जेवियर, सेंट जोसेफ और बिलाबोंग जीते

Basketball Tournament

स्पोर्ट्स रिपोर्टर | भोपाल

डीपीएस नीलबड़ स्कूल ने दोनों (बालक/बालिका) वर्गों के मुकाबले जीतकर चौथे आईईएस इंटर स्कूल जूनियर बास्केटबॉल टूर्नामेंट में अपने विजयी अभियान का आगाज किया। साथ ही द संस्कार वैली, वर्ल्ड-वे, आनंद विहार, सेंट जेवियर, सेंट जोसेफ और बिलाबोंग ने भी जीत दर्ज कर ली है।

आईईएस स्कूल कलाखेड़ा के बास्केटबॉल कोर्ट पर बुधवार को बालक वर्ग में द संस्कार वैली ने डीपीएस कोलार को 7-4 से हराया। वहीं डीपीएस नीलबड़ ने मानसरोवर स्कूल पर 33-7 की एकतरफा जीत दर्ज की। तीसरे मैच में वर्ल्ड-वे स्कूल ने मेजबान आईईएस को 14-5 से हराया। साथ ही आनंद विहार ने सागर पब्लिक स्कूल को 30-17 से



पराजित किया। बालक वर्ग के अंतिम मैच में सेंट जेवियर ने बिलाबोंग को 28-24 से मात दी। मुकाबलों से पहले टूर्नामेंट का आगाज आरजीपीवी स्टूडेंट वेलफेयर डीन

मंजु सिंह और आईईएस की डायरेक्टर प्रो. मनीषा कवाथेकर ने खिलाड़ियों से परिचय प्राप्त कर किया। इस प्रतियोगिता में शहर के 28 स्कूल की टीमें हिस्सा ले रहे हैं।

सेंट जोसेफ, डीपीएस जीती, बिलाबोंग को बाई

प्रतियोगिता के बालिका वर्ग में सेंट जोसेफ ने बाल भवन को 30-7 से और डीपीएस नीलबड़ ने मेजबान आईईएस को 14-4 से हराया। वहीं बिलाबोंग को बाई से विजयी घोषित किया गया।

नकद राशि से पुरस्कृत होंगी टीमें

यहां विजेता व उपविजेता टीमों को नकद राशि से पुरस्कृत किया जाएगा। इसमें विजेता को तीन हजार और उपविजेता को दो हजार रुपए दिए जाएंगे। अनुशासित टीम, बेस्ट कोच और प्लेयर ऑफ द टूर्नामेंट को एक-एक हजार रुपए मिलेंगे।